


ULUBATISHO LWA MU MENSHI

 . . . kabili fyonse ifyo tucita filingile ukushintilila pe Lembo. [Tapali mashiwi pa tepu—Ka.] “. . . ulukuta lwa katolika,” atile, “no bufuma cumi bobo?”

“Cisuma,” Natile, “Nine katolika.”

Atile, “Eeh?”

2 Natile, cisuma, “Nomba, ukulingana na masambilisho ya lukuta lwa Katolika, ukuti ‘Yesu Kristu ewatendeke ulukuta lwa Katolika, na batumwa e bali bashimapepo Bakwe abantanshi, na Petro ewali papa wa ntanshi.’ Ici e kulingana ne sambilisho lya lukuta lwa Katolika, kabili no kuti ‘Iyi Baibele yalembelwe no lukuta lwa Katolika wa ntanshi, cisuma, kabili nomba ulukuta lwa Katolika lwali kwata amaka ya kupilibula conse ico balefwaya ukucita, pantu bena e lukuta.’”

3 Kabili natile, “Ukufuma ku nshiku sha ntendekelo, ukuti, bonse mwali cipilibula. Mwalibikapo ukusansa no kwitila, mucifulo ca kwibisha. Mwalibikapo umulalilo mucifulo ca Mupashi wa Mushilo.” Kabili natile, “Ndi umo pali bakatolika bakale abekalila ne Cisumino ca ntendekelo, icaiminina.” Natile, “Icintu iceni nici, ukuti Petro, ukuba papa wa ntanshi, atile, ‘Takwaba kawikishanya na umbi pakati ka muntu na Lesa, lelo ulya Muntu, Yesu Kristu.’ Na lelo bonse mwalikwata Maria na Cecilia Uwashila, na banamayo umwanda abafwile, na bambiko, ukuba bakapapatila. Pali cimo icacitike pakati kakwa papa wa ntanshi noyu papa, moneni, nga cakuti tacipilibwilwe nangu ukupusana.”

4 Natile, “Elyo na kabili, cinshi mwalacita na Paulo Uwashila, uwali uwashila umukalamba wa lukuta lwa Katolika wa ntanshi, uwatile, ‘Nga cakuti Malaika ukufuma ku Mulu ashimika Imbila imbi iyalekana neyo iya shimikilwe kale, lekeni abe uwakungwe cilai?’” Kabili natile, “Nga Yesu Kristu uwatendeke Ulukuta lwa katolika, atile, ‘Nga cakuti umuntu uuli onse afumyako Icebo ici conse ukufuma muli iyi Baibele, nangula alundako icili conse kuli Cena, uyu wine (ulubali lwakwe) akafumishiwa mwi Buku lya Mweo?’”

5 Eico ifintu fyonse ifyo tucita, ukutontonkanya kwandi, ngo wasumina muli Baibele, kulingile ukushintilila pa Malembo. Ubusokololo bonse, ifimonwa fyonse, ifintu fyonse, filingile ukushintilila pe Lembo, pantu Uyu e mufula untu tutushishapo nge CISEMO CAKWA YEHOBA.

6 Mu Malembo, tatusanga apo batalile abasansa nangula ukwitila, nangu ukupala abana banono muli ulya musango. Lelo mwi Lembo, tulasanga ukuti baletete utwana tunono kuli

Yesu, ukuti Enga tupala. Kabili Alitusendele mu minwe Yakwe no kutila, “Lekeni abaice bese kuli Ine, kabili mwi balesha, pantu ababe fi e bufumu bwa mu Mulu.” Kabili Alipalile abana banono. Kabili e Lembo fye ilyalembwa pali ici. E nshila twesha ukukonkanyapo. Nomba nga cakuti . . .

⁷ Nga mu lukuta lwaba Methodist, no lukuta lwaba Nazarene, kabili ne nkuta shimbi ishingi abakwata mu...Nshile tontonkanya ulukuta lwaba Nazerene lulacita. Ulukuta lwaba Methodist lulacita, na bambi abengi nangu bakasambilisha ba Mbila Nsuma, abapokelela utwana utunono mu lukuta lwa bwina Kristu ukupitila mu kubasansa amenshi.

⁸ Nomba, ici cili fye bwino, umusango onse untu mulefwaya ukubapokelelamo, lelo ukuti mumone ukuti tatubika amenshi pali bena. Tubikapo fye indupi shesu pali bena, ukwesha ukukonka icilangililo cakwa Shikulwifwe. Kabili iyi e nshila tulefwaya ba nyinabo ukwishiba pali ici, umulandu tatusanshila amenshi pali bena, tatwakwata Ilembo nangu limo pali ici. Tatwakwata Ilembo pa kusansa amenshi pa bakalamba nangula abana abanono.

⁹ Eico, umwana umunono acepesha ukubatishiwa. Kabili ulubatisho cilangisho ca kunse ukuti umulimo wa mukati uwakusenaminwa naucitwa. No mwana umunono teti acilangishe, pantu umulimo wa mukati uwakusenaminwa taulati ucitwe, mwamona, pantu kacili fye kanya.

¹⁰ Bafyashi ukuleta umwana umunono kuli Lesa Uwabapele umwana, ukumubwesha kuli Ena mu kumushisha. Eico, ifi efyo tubomfya ici kuno.

¹¹ Nomba balaleta abana banono ku kulashikwa. Nalaipusha nkashi atutampileko ulwimbo pali piano, ulwakuti *Baleteni Muno Kati*, Ndetetekela, Nkashi, Gertie nangula onse umukashana uwacaice uuli muno.

¹² Kabili eico, ilyo tatulati tucite ici, natukwate ipepo lya banacifyashi na bantu abaleleta abatemwikwa babo.

¹³ Mwe Shikulu, cine tuli bantu abashuka, ukwikala mu calo umo tucili natukwata ubuntungwa bwa kupepa, umo twakwata ubuteko ubutucingilila no kutupela icabupyani icapelwa na Lesa; ukuti tatulingile ukucita ukulingana no lukuta lwa buteko nangu umusango wa kutitikishiwa, lelo kuli twaisa kuli Imwe mu nshila twashininwa mu mitima yesu. Tulepepa ukuti ici cikatwalilila, mpaka no kwisa kwakwa Yesu, nga cakuti cili munshila Yenu iyapelwa.

¹⁴ Nomba abantu abengi baleleta abana babo abanono, cila bushiku, kabili cila mulungu, ngefyo Mulebapela mu maboko no kusakamana kwa bashibo na banyinabo. Balebaleta, Shikulu, kuli ifwe, nga bakalamba pano lukuta. Naifwe, ukupitila mwi pepo, twabapela kuli Imwe. Ndepepa, Lesa, ukuti Mwalasenda bonse aba batemwikwa baice, ino nshita ya lucelo,

no kulashika imyeo yabo kuli Imwe. Paleni amayanda uko bafumine. Shilengeni bashibo na banyinabo babe abalashikwa nganshi kuli Imwe, ukuti abana bakakushiwe mu ma yanda ya bena Kristu, uku Mubombela inshiku shonse isha bumi bwabo. Tusangululeni muno lucelo, Shikulu, ilyo baleleta utu twana twa mpanga utwakaele, ukubalula kwine ukwa mitima yabo. Lelo bena balefwaya ukuti bakwate Umweo wa Muyayaya, kabili bale Mwipusha, Mwe Lesa, ukubacingilila no kubasunga, no kubatungulula mpaka baka bakafike pa ciimo ico twingalanda nabo no kubakonkomesha ukusumina Shikulu Yesu no kupokelela Umweo wa Muyayaya. Tucita ici ku bukata bwakwa Lesa, ukulingana ne Cebo Cakwe, mwi Shina Iya Mwana Wakwe, Shikulu Yesu. Ameni.

¹⁵ Nomba ilyo banyina baleleta, na bashibo baleleta abana babo kukupalwa kuno, nkashi akulalisha. Leteni fye utwana utunono no kwiminina mumbali ya cipailo, mupepi no twana utupalilwe kale. Cisuma.

¹⁶ Lintu fye uyu mulimo walapwa kwalaba umulimo wa kubatisha. Kabili ilyo ba kulabaleta, limbi Nalabilisha, shininkisheni ukuti namuleta abatemwikwa benu kuno nomba, mu cungulo pa 6 koloko, pakati ka 6 koloko na half past 6 balaisa mu kupela utumakati twakupepelwa. No kulongana kuleisa tendeka, Ndesubila, pa 7, pa half past 7.

¹⁷ Cisuma, mukwai. Iseni fye mupepi no twana utunono, nga kuti mwaisa. Ndemona ba nyinabo bafumya ifyakukopela kuno. Namwishiba ifyo banacifyashi batontonkanya pa twana utunono.

¹⁸ Nibanga abatemwa utwana utunono? Oh, ine! Naleumfwa utu twana utunono ukwimba, *Yesu Alitemwa Utwana Utunono Utwape Sonde*.

¹⁹ Bushe niwe Nkashi Grimsley? [Nkashi Grimsley atila, “E mukwai. E mukwai, aka keshikulu kandi.”—Ka.] Akeshikulu kobe. Nshishibe nga cakuti Meda naingila kale muno lukuta, nangu iyo. Twalibelenga mwi pepala, inshita iyafumako, alinjitile no kunjeba ukuti umo Nkashi Grimsley alifwile muno musumba. Kabili twalisungwike. Kabili lintu Naile ku ng’anda no kuya ku calici ulya mulungu, apa epo wali nuikala muno calici. Kabili natile, “Cisuma, ena e mwanakashi fye uwafwa umumi nganshi eo Nshatala monapo.” Eico cilingile caba ni nkashi umbi, Muka Grimsley. [“Cishinka.”] Ee, mayo.

²⁰ Nomba Ndefwaya ukwipusha Munyina Neville na bambi abakalamba nga cakuti baisa ku ntanshi, no kwiminina kuno ku kulashikwa. Nga . . . Cakuti bamo ba munyina abashimikila bali uko, na bakalamba, iseni kuno ku ntanshi, ba munyina, kabili munyina.

²¹ Nomba, cila umo muli imwe ba nyina na ba shibo, na bashikulwibo, na banakulwibo balepela kuli Lesa utu

tufyuma utusuma utunono uto Lesa amuupela ku kulashikwa, ukutulashika kuli Lesa uwa mupela. Ukusenaminwa no luse Lwakwe luleba naimwe lyonse, e pepo lyandi.

²² Bushe Munyina Collins ali mupepi? Nangu, munyina, nangu. . . [Munyina Neville atila, “Namona munyina Collins.”—Ka.] Lekeni ese kuno nga alefwaya, kuno kuli uyu mulimo. Ni umo uwa bakakumba abo tulebombela nabo capamo, pa lukuta, kabili kuti twakabila ukuba nankwe kuno mwi pepo, naifwe, nga kuti cacitwa.

²³ Nomba, namwishiba, limo limo . . . Utu twana utunono, tatusambilila ici, bali fye abantendekelo. Limo limo balapunda no kulila, lelo ici cilabalenga ukuba bana basuma, teifyo fine? Eico, tatumone ci. Eico nga balelila nangu cimbi, ibukisheni, ico tacibasakamika nakalya. Kuti naelenganya bamo bamo kuli balya abaletelwe kuli Shikulu Yesu, balilile panono, umusango umo nabo, namwishiba, pantu lyonse caba fye muli iyi ine nshila. Utwana utunono, tulafulunganishiwa elyo twaseshiwa, kabili bambi baciba nabekala muli uno muputule uukabile. Eico, tatumone ci. Cisuma.

Twalaisa ku ntanshi.

²⁴ Kabili ni kanani ishina nomba? [Nkashi Grimsley atila, “Etienne Renne Bennett.”—Ka.] Tina Renne Bennett. Umwaice Tina Renne Bennett, nakulu amuleta mu kulashikwa. Cine kanya akasuma akatemwikwa.

Natupepe.

²⁵ Shikulu, baleta mu minwe ya mubomfi Wenu umutemwikwa uyu munono untu tulepepela, ukuti apalwe kuli Imwe. Mwe Lesa, paleni uyu mwana umunono, shi nakakule no ku shinshimuna Imwe. Paleni na bafyashi bakwe ba nakulu naba shikulu wakwe. Kabili, Shikulu, nga cakuti kukaba ubwa mailo, shilengeni akabe umubomfi Wenu umukalamba. Cipeleni, Shikulu, ngefyo twamuleta kuli Imwe. Mwi Shina lyakwa Yesu, kapokeleleni. Ameni. Shikulu akupale, nkashi.

²⁶ [Munyina Branham akonkanyapo pali ba miniti ikumi na umo, ukulashika na bambi abana cine konse konse kuli Shikulu—Ka.] Twatotela ba munyina.

²⁷ Oh, Nshishibe, paliba cimo pali abo abana banono, icilenga ukuti umfwe bwino. Namwishiba, twalikhwata . . .

²⁸ Nalikhwata cibusa umunono umwanakashi kuno. Alikwata insoni, afukeme fye apa. Imwita “Cookie.” Afuma kulya ku Georgia, uko Nja mukuya kwata cuti na bawishi ililine, ukuya mukuloba. Kabili no mulandu Na mwitile Cookie; ni panuma banyina pakukwata inama ya T-borne ibili nangu itatu ituntulu ukunsalwila ilyo naishile ku ng’anda, kabili nalilile mpaka nalifililwe ukulya nakabili, ilya imipikile isuma ya ku Kapinda

ka kukulyo; aishile no lupi umwaisula ama cookies, kabili nali yalile, nayo. Eico, Namwitile Cookie. Mukashana musuma.

²⁹ Bonse aba banono, imwe bonse mwalimutemwa Shikulu? Ye, ici e cisuma! Munshita shimo, ndashimikila ku bana banono beka, namwishiba. Ni banga balipo lintu nalandile ilyashi pali Mose umunono? Namwishiba, kalya akacombo akanono, namwishiba, ukuti aka kanya kafishilwe umu. Muleibukisha cilya? Kabili imwe bonse mwalishile ukushinguluka ku cipailo kabili—kabili mwapele imyeo yenu kuli Shikulu Yesu. Nomba, ilelo tulesefya ukubuka Kwakwe. Mucili mwali Mutemwa? Bonse mwe ba Mutemwa, imyeni amaboko yenu, imwe mwe balumendo na bakashana abanono mwe bali muno. Ooh, ifyo cawama! Ico cisuma, icapwililika! Kabili nalicetekela cilya, naco, no mutima wandi onse, ukuti balimutemwa.

³⁰ Nomba ino ine nshita twalaisa ku mulimo wa lubatisho; tatwishibe nga nibanga abalabatishiwa. Ciputulwa ca Mbila Nsuma. Imbila ya kubuka ku bafwa yali, “Kabiye ni pano isonde ponse, kabileni Mbila Nsuma ku cibumbwa conse. Uwatetekela no kubatishiwa akapusuka; lelo ushitetekela akasekwa. Ne fishibilo ifi fikakonka abatetekela,” ngefyo ca cibelangwa kuli ifwe muno lucelo, ukufuma muli Marko 16. Nomba twalabelenga Amalembu yapa—pa lubatisho lwa mu menshi.

³¹ Nomba, kwaliba abantu abengi, ne nkuta, abasansa amenshi pa bantu. Inkuta ishingi shalisumina muli ici. Kabili iyi e nshila yabo, cinshi, ici cisuma. Abengi betila fye abantu amenshi, ukuyetila fye, ukubula amenshi no kuyetila pa mitwe yabo. Cisuma, cilifye—cilifye bwino, mwamona. E kulashikwa. Ci—cilangisho ca-ca. . . icilangisho ca kunse ukuti umulimo wa mukati uwa kusenaminwa naubombwa kale. Eico, Nshikwete nangu cimo ica kupelulushanya ne ci, mwamona.

³² Lelo, mu Malembo, balibatishiwe mu kwibishiwa mu menshi. Eico, kanshi, Ukuba katolika wa kale, Ningile fye ukucita ifyo Ulukuta lwa kale lwacitile, namwishiba, pa kwibishiwa, kufimbwa onse.

³³ Yesu akakatilwe fye onse. Bali mubikile mukati panshi, ne cilibwe icikulu bali cikunkulwishishe pa nshinshi. Ukushikwa, Asendele imemba shesu ukutali sana. Eico, ifwe twalisumina ici. Ifyo bambi bacita, cilifye bwino, tatutalikishanya nabo. Lelo, palwesu, twasumina mu kwibishiwa.

³⁴ Kabili nomba ukwibisha tucita ukulingana na Mafunde ya Lukuta lwa ntendekelo lwa batumwa. Bambi abo abebisha, nomba ilelo, balifumako ku—ku micitile ya ntendekelo iya Citetekelo ca batumwa. Pa ntendekelo, ulubatisho lwa ntanshi ulu ba batishe ukufuma pa Pentekosti, lwali ukubatishiwa mwi Shina lyakwa “Shikulu Yesu Kristu.” Kabili ulubatisho lonse ulwa konkelepo lwali, onse fye, ukubatishiwa mwii Shina lyakwa “Shikulu Yesu Kristu.”

³⁵ Kabili na bantu bambi, twala belenga nombamba line, ababathishiwe mu kwibishiwa, na Yohane Kabatisha, ku kulapila fye, te kulekelelwa kwa membu. Kabili balishile no kubathishiwa na kabili, mwi Shina lyakwa Yesu Kristu, pa kuti bapokelele Mupashi wa Mushilo.

³⁶ Nombamba, ilelo, twalipilibula. Imilimo ya batumbwa nangu... Mateo 28:19, apo Yesu Kristu aebele Ulukuta Lwakwe, “Eico kabiyeni ku nko shonse, mulebasambilisha ukubaka fyonse ifyo Namwebele; mule ba bathisha mwi Shina lyakwa Tata, Mwana, ne lya Mupashi wa Mushilo.” Petro, pa numa ya nshiku ikumi limo, ali bebele, “Bathishiweni mwi Shina lyakwa Yesu Kristu.” Kabili, takuli nangu umo, nangu umo muli Baibele uwatalile abathishiwa mwi shina lyakwa “Tata, Mwana, Mupashi wa Mushilo.” Tacisangwa mu Malembo, tapali nangu umo uwabathishiwe muli uyu musango.

³⁷ Kabili nombamba umo kuti alanda ati, mwamona, calisontelwe ngo lukuta lwaba Katolika, icitetekelo cakuli... nangu, *Fishinka Fya Citetekelo Cesu*. Mu citabo ca Katolika, ifishinka fya citetekelo ca Katolika, citila, “bonse Bacisanguka balikonka ulubatisho lwesu.” Diocese ya Katolika, ukulingana kwati ni mu six-... kwati mu nkulo yalenga ikumi limo na fine, ba batishe umuntu, mu kumusansa amenshi, mwi shina lyakwa “Tata, Mwana, Mupashi wa Mushilo,” lelo tapaba Ilembo pali ici. Ulukuta; Wesley alifuminemo, na Luther, no musango umo wine, uwaba mu lukuta lwa Katolika. Bambamba bacili balebomfya katukumene waba Katolika, bambamba bacili balabomfya Ulutambi lwa Batumbwa, na fimbipo, ifyafumine mu lukuta lwaba Katolika. Nga, cakuti Lesa alenga umwina Kristu ukufuma mu muntu, muli uyu musango, nshikwete ifyakupelulushanya ne ci. Mwaumfwa, mwamona.

³⁸ Nombamba, kuli ine, ningile ukuba katolika wakale, ningile ukwikala nge fyo Ulukuta lwa ntanshi lwaikele. Kabili ningile ukubathisha nge fyo Ulukkuta lwa ntanshi lwa batishe, Mwi Shina lyakwa “Shikulu Yesu Kristu.” Kabili nombamba tulesha ukusungu ici.

³⁹ Nombamba, kuti nalanda ici, muli Mateo 28:19, Yesu atile, “Eico kabiyeni, kasambilisheni abanko shonse, mule babathisha mwi Shina lyakwa Tata, ne lya Mwana, ne lya Mupashi wa Mushilo.”

⁴⁰ Cisuma, nombamba umo muli bena, Tasosele, “mwi Shina lyakwa Tata, mwi shina lya Mwana, mwi shina lya Mupashi wa Mushilo.” Atile, “Mwi Shina,” limo. Abasambilila saana Baibele nga Scofield kabili nabalya, kabili naba Greek ba ntendekelo, bonse, kabili nama bwilulo yonse, “ni mwi Shina.” Te “mashina” nangu “mwi shina lyakwa Tata, mwi shina lya Mwana.” Ni “mwi Shina” lyakwa Tata, Mwana, na Mupashi wa Mushilo!

⁴¹ Cisuma, “Tata” te shina, nangu “Mwana” lishina, kabili nangu “Umupashi wa Mushilo” lishina. Fimininako fye Ishina

limo. Mwamona, kwabafye Ishina limo! Lelo nga cakuti, ubusokololo, ubo tuleesha ukuleta kuli imwe, cine cine bulingile ukuba ubusokololo bumo bwine ubo abatumwa bakwete lintu baiminine Nankwe, uku kutika kuli Ena alebapa ulya mulimo.

⁴² Umuntu umbi atile, “Cisuma, nshilesakamana ifyo abatumwa bacitile, Yesu alilandile ici!

⁴³ Nga cakuti abatumwa taba Mumfwile, ninshi Amalembu yalilubana. Mulingile ukulenga Amalembu ukuba ayalungama, nga teifyo tapali fintu yaba. Icebo conse ukuba icalungama nangu tacalungama. Nshishibe icingaba icalungama nga cakuti conse tacalungama. Nga cakuti iciputulwa Cimo tacaputwamo, ninshi Yambi ayashala teti yabe. Lelo tamwaba ukutalikishanya mu Malembo.

⁴⁴ Nga cakuti Petro atile, “Lapileni, no kubatishiwa, onse uwa muli imwe, mwi Shina lyakwa Yesu Kristu,” kabili panuma ya ici bonse ba batishiwe mwi Shina lyakwa Yesu Kristu, na Yesu atile, “Kabiyeni, kabatisheni mwi Shina lyakwa Tata, Mwana, na Mupashi wa Mushilo,” kuti camoneka icabela, eflyo cimoneka; lelo nga cakuti mwaishiba, tacaba ifi.

⁴⁵ Ibukisheni, “Amalembu yalifiswa ku menso ya bamano na basambilila.” Bushe mwaliishiba ici? “Kabili no kusokololwa.” Amalembu tayaitalika Ayene; yalailanga Ayene.

⁴⁶ Nomba, nga cakuti mwabwelela kunuma. Nga cakuti mwalebelenga ilyashi, ngefyo mwalandile, “Yohane na Maria baikele ne nsansa lyonse.” Nga bambi muli imwe, bonse tuli no mulandu wa kubelenga amalyashi. Nga tamwaishiba ifyo Yohane na Maria bali, icintu icisuma ico wingacita ku kupukula ku ntendekelo ya citabo, no kubelenga bwino bwino no kusanga ifyo Yohane na Maria bali.

⁴⁷ Nga cakuti Yesu abebele ukubatisha mwi “Shina” lyakwa Tata, Mwana, Mupashi wa Mushilo; kabili Tata te shina, na Mwana te shina, na Mupashi wa Mushilo te shina; cawama ukubwekela kunuma no kusanga Nani “Tata, Mwana, na Mupashi wa Mushilo,” kabili ne Shina Lyakwe nani.

⁴⁸ Eico nga kuti mwakupukula pamo naine, ku ntendekelo ya Mateo, ngefyo mwingacita icitabo icili conse. Cilelanda nomba, ukwamba ne fya ndupwa, catile:

*Awe ukufyalwa kwakwa Yesu Kristu kwali ifi: elyo . . .
nyina Maria akobekelwe kuli Yosefe . . .*

akobekelwe, nangula.

⁴⁹ Nomba Ndefwaya ukumulanga musango nshi. Moneni, twalalanda ukuti *uyu* e Mwana Yesu, *uyu* ni Tata, *uyu* Mupashi wa Mushilo. [Munyina Branham alangishe ifintu fitatu nge fya kulondolwelako—Ka.] Nomba, onse aliishiba, na Yesu atile Lesa ali ni Wishi. Shi mwasumina ici? [Ulukuta lwatile, “Ameni”—

Ka.] Tulingile ukusumina! Wishi wakwa Yesu Kristu ali ni Lesa. Nomba Ndebelenga Amalemba, Mateo 1:18.

. . . ukufyalwa kwakwa Yesu Kristu kwali nifi: Lintu. . . nyina Maria akobekelwe kuli Yosefe, lelo lintu, tabalalalamanana, asangilwe ali ne fumo ilya fuma ku Mupashi wa Mushilo.

50 Nomba Wishi ni Nani pali aba?

Kabili akafyala umwana umwaume, na iwe ukamwinika Ishina lyakwe YESU; . . . Moneni, ali no . . .

Na Yosefe umulume wakwe, pakuba uwalungama . . . Kabili uushafwaile ukumusebanya apabuta, afwaile ukumuleka mubumfisolo pa mulandu wa ici.

Lelo ilyo aletontokanya ifi, mona, malaika wakwa Shikulu amoneke kuli wene mu ciloto, ati, we Yosefe, mwana Dabidi, witina ukubula umukashi obe, Maria umukashi obe: icaimitwa muli wene cafuma ku Mupashi wa Mushilo.

51 Cisuma, bushe Lesa kuti Aba shani Wishi, nga cakutula Umupashi wa Mushilo e Wishi? Nga Alikwete bawishi babili, kabili nga Ali umwana wa musango shani? Taba babili. Umupashi wa Mushilo na Lesa cintu cimo cine. Mwamona?

Kabili akafyalo mwana mwaume, na iwe ukamwinike shina lyakwe YESU: . . .

. . . Ici conse caishileba, ukuti cifikilishiwe icasosele Shikulu muli kasesema, aciti,

. . . Umukashana uushabala opwa akemita no kufyala umwana mwaume. . . kabili akenikwa Immanuele, icalola mukuti (cinshi?) Lesa aba naifwe.

52 Nomba, *uyu* Mwana. Mu bushiku bwa kubatishiwa Kwakwe mu Yordani, Yoane ashimike ubunte ukumona Umupashi wakwa Lesa, ule fuma mu mulu nge nkunda, no kwisa pali Wene. Yesu atile, “Te Ine neulecita imilimo; ni Tata uwaikala muli Ine.”

53 Nomba, “Tata, Mwana, na Mupashi wa Mushilo” fyakwata Ishina limo, ifi fyakwimininako fitatu, kabili na Baibele yatila lilya Lishina nshi? [Umo atila ni “Yesu.”—Ka.] Yesu! Ici e cilingile ukuba ubusokololo abatumwa bakwete, pantu e musango ba batishemo. “Tata, Mwana, na Mupashi wa Mushilo” te shina, tapali nangu cimo icili ishina. Ishina lyakwa Tata, Mwana, na Mupashi wa Mushilo ni “Shikulu Yesu Kristu.” Ili e Shina lyakwa Tata, Mwana, na Mupashi wa Mushilo.

54 Nomba Nalabelenga Amalemba lintu tatulati tubatishe. Ndefwaya ukubelenga, intanshi, umuku wa kubalilapo uwa lubatisho lwa mu menshi, kabili ici cilesangwa mu Milimo ya Batumwa 2, Petro pa Bushiku bwa Pentekositi. Aleshimikila

Awe pakumfwa, cabapita ku mitima, basosele na kuli Petro na . . . batumwa babiye, abati, mwe bamunyinefwe, tulecita shani?

Awe Petro atile kuli bene, lapileni, no kubatishiwa onse uwa muli imwe mwi shina lyakwa Yesu Kristu ku kulekelelwe membu shenu, elyo mukapokelele icabupe Umupashi wa Mushilo.

Pantu icalailwe cili kuli imwe, na kubana benu, kabili kuli bonse aba kutali, kuli bonse abo Shikulu Lesa wesu aketa bese kuli wene.

⁵⁵ Elyo inshita imbi tukwete ulubatisho ukulembwa, ni lyo lintu Filipino, inshiku shibili pa numa yaici, aile ku Samaria. Bena bali ba Yuda, kabili na lintu . . . Kwaba fye imitundu iya bantu itatu pe sonde, ni Hamu, Shemu, na bantu bakwa Yafeti; aba Yuda, Abenafyalo, (half mu Yuda no Mwinafyalo) abena Samaria. Lintu Filipino aile ukuya shimikila ku bena Samaria, ici e cacitike. Uyu umo Simoni, uwalecita amanga, alelowa abantu mu kubomfya ubwanga.

Lelo ilyo batetekele Filipino uwalebila imbila nsuma iya bufumu bwakwa Lesa, mwi shina lyakwa Yesu Kristu, bali batishiwe, abaume na banakashi.

⁵⁶ Umuku umbi ulubatisho lulelandwapo, lulesangwa mu Milimo ya Batumwa 10:44 ukufika ku 48, mu ng'anda yakwa Korneli, Umwina fyalo. Abo aba Yuda ku Yerusalemu, Filipino ku Samaria, kabili uyu Petro na Benafyalo.

Ilyo Petro acili alelanda ifi fintu, Umupashi wa Mushilo wawile pali bonse . . . abaleumfwa icebo.

Kabili balipapile bonse abena kusembululwa (Aba Yuda) abatetekele, abaishile na Petro, pa kuti . . . na pa Benafyalo na pamongolwelwa icabupe Umupashi wa Mushilo.

Pantu balibomfwile balelandila mundimi shimbi, no kucindika Lesa. Elyo Petro aipwishe,

bushu umuntu e ngalesha amenshi, ukuti aba bebatishiwa, . . .

Awe abebele . . .

. . . Aba abapokelela Umupashi wa Mushilo nga ifwe bene?

Awe abebele ukuti bena ba batishiwe mwi shina lyakwa Shikulu. Mwamona? Ali bapepelele . . .

⁵⁷ Inshita imbi ulubatisho lwalandwapo ni, mu Milimo ya batumwa 19, ukobasangile abasambi bakwa Yoane. Uyu ni Paulo, nombamba kutikeni sana, Imilimo 19.

Kabili caishile citwa, . . . Awe ilyo Apolo ali mu Korinti, Paulo apitile ku musansama no kufika ku Efese: no pakusanga abasambi bamo,

Atile kuli bene, . . .

58 Nomba lolekesheni. Bali basambi. Bali abasumina, abena Kristu.

Atile kuli bene, Bushe mwapokelele Umupashi wa Mushilo pa kutetekela? Nabo batile kuli wene, Lelo tatwatala atumfwo kuti Mupashi wa Mushilo wabako.

59 Kutikeni ifyo aipwishe. Kutikeni kuli ili lipusho ilikankala lintu uyu mutumwa aipwishe. Mwamona?

Elyo atile, Nga cinshi ico mwabatishiwilwemo? Nabo batile kuli wene, Mu lubatisho lwakwa Yoane.

60 Lelo kuti naelenganya muno lucelo, nga cakuti, umo uwa muli ifwe ali batishiwe no muntu umo wine uyo uwabatishe Yesu Kristu, kuti twatontonkanya ukuti ulubatisho lwesu lwali cingililwe bwino. Bushe teti mutontonkanye ifi? Nomba uyu Paulo, aletila teifyo iyo. Mucilindi cimo cine ica menshi, no muntu umo wine uwabatishe Shikulwifwe, Paulo aleebaulo lubatisho lulya pantu talwali mwi Shina lyakwa Yesu Kristu. Nomba kutikeni.

Elyo atile nga . . . Nga kanshi cinshi ico mwabatishiwilwemo? . . .

61 Nomba nga cakuti mulefwaya ukumona ici mucu Greek, citila, “Mwabatishiwe shani?” Mwamona?

. . . Nabo batile kuli wene, mu lubatisho lwakwa Yoane.

Lelo Paulo atile, Yoane abatishe ku- . . . ulubatisho lwakulapila, pakweba abantu, ukucetekela uyo uuleisa munkonkapo, e kutila, Yesu Kristu.

62 Mwamona, ibumba limo line ilyabatishiwe mu Yordan, na Yesu Kristu.

Awe pa kumfwa ici, ba batishiwe na kabili, bali batishiwe mwi shina lyakwa Shikulu Yesu Kristu.

. . . Paulo ilyo abika iminwe pali bene, na Mupashi wa Mushilo aishile pali bene; kabili balandila mu ndimi, no kusesema.

63 Nomba, uyu wine Paulo aletila apa, mwi buku lya bena Galatia. Ici e cilenga ine ukukakatilako. Abena Galatia, icipandwa ca ntanshi na verse 8. Kutikeni. Nalatendekela pa-pa verse 6. Alelanda ku bena Galatia.

Ndepapa ico mulesanguka ifi bwangu kuwamwitile mu kusenaminwa kwakwa Kristu no kuwila ku mbila nsuma iyabela.

Kwena takuli imbi; lelo bamo epo bali abalefundaula, no . . .kufwaya ukwalula imbila nsuma yakwa Kristu.

Lelo nga nifwe bene, atemwa malaika wa mu mulu, (shimapepo, papa, kashimikila, onse nangu abashala. . .) lelo nga nifwe bene, atemwa malaika wa mu mulu, abila kuli imwe imbila nsuma iyalekana neyo twabilile kuli imwe, abe uwakungwe icilai.

Kabili nga . . .Ifyo twabalilepo kusosa, na nomba ndesosa, kabili ngo muntu abila kuli imwe imbila nsuma iyalekana neyo muwapokelele, abe uwakungwe cilai.

⁶⁴ “Nga cakuti twafumyako Icebo ukufuma mu Baibele,” Ubusokololo 21 nangu 22, kabili, “nangu ukulundako kuli Cena, umumbo, kuti uyu wine afumishiwamo mwi Buku lya Mweo, kuli ifwe.” Eico, E kushininwa kwandi.

⁶⁵ Tekukana pela umucinshi ku bantu abalefwaya ukusanswa, ukwitiwla nangu ukwibishiwa, muli “Tata, Mwana, Mupashi wa Mushilo,” ici cili kuli iwe, mutemwikwa munyina, na nkashi. Teti ntalikhishanye naimwe, Ndefwaya . . .Muli—muli babomfi bakwa Lesa.

⁶⁶ Lelo, pa lwandi, Ningile ukuba uwa cishinka ne cine kuli Baibele. Eico, Paulo aebele abantu, abo ba batishiwe mu nshila imbi kunse kwe Shina lyakwa “Yesu Kristu,” ali bakonkomeshe ukuti ba batishiwe na kabili, mwi Shina lyakwa Yesu Kristu. Ukushimikila Imbila imo ine, ningile ukucita icintu cimo cine, ukucingilila kabili no kukonkomesha bantu. Mwiesha ukufuma mu lukuta lwenu; beni na ba kacema wenu, citeni fyonse mwingacita mu lukuta umu mulongana, lelo konkeni amafunde ya muli Baibele! Eico natusumina, muno lucelo, ukuti Yesu aleisa. Kabili lintu nkeminina bulya bushiku . . .

⁶⁷ Nomba, limbi icitabo ca masambilisho ya bukapepa kuti caba bwino. Teti nkane ukucicindika. Limbi kuti cili bwino. Lelo, limbi ba Katolika balikwata insambu. Nshaishiba. Nga imwe ba Katolika muno, mutontonkanya ukuti ulukuta lwenu lwalikwata ilya nsambu, *Ici* batila e Citabo cabo icantanshi. Nomba ninshi twingasendela fyo umuntu wa shino nshiku alanda, ilyo Kristu, Uwasangile ulukuta lwenu, asuminishe Ci, ilyo papa wenu uwa ntanshi asuminishe *Ci*? Natukonke Baibele, pantu nacetekela Ukuti ici e Cine!

⁶⁸ Nomba lintu tuleiteyanya, Ndefwaya abalabatishiwa bese ku ntanshi, ukuti twingalanga ku calo ukuti twalisumina ico.

Yesu mu bumi bwakwe, Alitutemenwe. Ukufwa, Alitupuswishe.

Ukushikwa, Asendele imembu shesu ukutali sana.

Ukututubuka, Alitulungamike abantungwa umuyayaya.

Ukusumina ubushiku bumu Aleisa, ukulolela bulya bushiku ubwa bukata!

⁶⁹ Kabili muleisa muno lucelo mu kulande ci. Lulya lubembu luntu nacishimikilapo muno lucelo, amasambi ya calo, nayebaulwa no kwipaiwa, kabili nomba tamuli babomfi ba cilya cintu, lelo nacifwa. Kabili mwalaisa mushikwe mwi Shina lya uyo Uwa mufwilile, no kwipaya ulubembu pa mulandu wenu, kabili alibukile ku kulungamikwa kwenu. Kabili muli abapwililika, muli Wene; te mu lukuta lweni, te mucikulwa iciitwa Branham Tabernacle, te mu cilonganino. Lelo muli abapwililika kabili aba cingililwa muli Yesu Kristu!

⁷⁰ Natupepe. Shikulu, ici limo cilamoneka icakosa, pantu ninjishiba ukuti ninkwata abanandi abasuma muno aba cisumino ca mu Katolika, kabili na bambi aba mu Wesleyan Methodist, kabili, apabula ukutwishika, abengi aba cisumino ce sambilisho lya ba Lesa batatu muli umo.

⁷¹ Natusumina, Shikulu, ukuti “Tata, Mwana, na Mupashi wa Mushilo” ni Lesa umo wine, lelo ama ofeshi yatatu ayo Lesa wa ku Muulu abombelemo: inshita imo ku ba Yuda, muli bu Tata; limo mu mubili, nga muli bu Mwana; kabili nomba mu Mupashi wa Mushilo, mu Lukuta. Te ba Lesa batatu, abo twasumina, Tata; pantu teti mukane Icebo Cenu Mwe Bene, ilyo tapaba Lesa umbi kano fye Imwe. Mwatile, “Nine Yehoba Lesa wenu, mwikakwata ba lesa bambi.” Kabili natusumina, Shikulu, ukuti uyu Lesa umo uwa cine aikele mu bwikashi ubwapusana butatu: inshita ya mafunde; mu nshita ya bwikashi bwa cina Kristu lintu Kristu ali pano calo mu mubili uwa munofu uyo uwafyelwe mu mwanakashi uushakumanapo no mwaume Maria, alifwile, ukubuka, kabili natulubula, fwe Lukuta; kabili nomba, mu musango wa Mupashi wa Mushilo, Inte ya kututubushiwa ekala mu bumi bwesu. Tubeleleni uluse ku masambi yesu.

⁷² Kabili ndepepa ukuti Mwingapala umuntu uuli onse muno, te mulandu ulukuta abako nangu icilonganino. Bena bantu abamweo kabili balalya, no kutemwa, kabili balefwaya ukuya ku Muulu. Bali nga ifwe bonse. Kabili ifwe—tatu—tatweshu ukusaalula icili conse nangu umulimo uuli onse untu umuntu onse acita mwi Shina Lyenu, lelo tuleesha fye ukupela ishiwi lye subilo ilya muli ifwe, ukushintilila pa Cebo Cenu. Icebo Cenu e Cine.

⁷³ Eico tulepepa, Tata, ukuti nga muli bambi muno abo Mwingafwaya ukuti ba batishiwe na kabili, lekeni bese ku ntanshi. Kabili nabo abashasumina mu bwina Kristu, aba leisa nomba mu kubatishiwa mwi Shina lyakwa Shikulwibo uwatutubuka ku bafwa, moneni iyi enshita iyawama ukucite ci, mu lucelo pe Pasaka. Cinshi cilenga ulubatisho? Pantu kwali ukubuka ku bafwa [Ipasaka—Kelu.] Cipeleni, Shikulu, ukuti onse fye uwalaisa, e ngapalwa no kwisushiwa na Mupashi wa Mushilo, nge fyo balekabila. Pantu tulelomba ifi mwi Shina lyakwa Yesu. Ameni.

⁷⁴ Nomba, abo abeshile mukubatishiwa, kuti mwaimininako, pakuti tumone bwino abo abalabatishiwa. Kwalaba inambala cimo, fibili, fitatu, fine, fisano, mutanda, cine lubali, cine konse konse, pabula, ikumi, ikumi na cimo, ikumi na fibili, ikumi na fitatu, ikumi na fine, ikumi na fisano, ikumi na mutanda, ikumi na cine lubali, ikumi na cine konse konse. Ikumi na cine konse konse. Cisuma. Ninsenda inambala yobe, nkashi uko ku numa.

⁷⁵ Nomba kuti natemwa, imwe bonse nga cakuti mwaisa kuno kwine ku ntanshi ino ine nshita. Bushe kuti mwaisa?

⁷⁶ Bushe kuti watulishishako, nkashi, “Naumfwa Umupusushi aleita.” Mu mutalalila nge fyo wingalisha, panono panono.

⁷⁷ Kabili ndemona, ukufuma mu mulongo abaleisa, ukwishiba bantu, ndemona abantu abafumine kunge ya musumba, mu nkuta abenga tontonkanya ukuti nalifuma mu nshila, pa kubatisha bantu. . . (Bushe kuti mwasengelelako *uku* panono, ba munyina, ukuti aba ku numa kuno . . . Yee.) . . . pa kubabatisha mwi Shina lyakwa Shikulu Yesu. Lelo ninjesha icine ukuti cumfwike bwino bwino nge fyo naishiba ukucicita. Mwamona?

⁷⁸ Nomba, ili libumba lya bantu ilyawama. Ndefwaya imwe bonse mupilibukile kwi bumba, nge *fi*. Cisuma.

⁷⁹ Aba bantu abemine kuno, baleisa pa mulandu wa kusumina ukuti Yesu Kristu Mwana wakwa Lesa, ukuti Ali . . . aculile na kuli Pontius Pilato, kabili atanikwe pa Kalbali, alifwile, ukushikwa; ali bukile ku bafwa mu bushiku bwalenga butatu, ukucimfya imfwa, ku mbo, kabili ne nshinshi, aliimine ukuya ku Muulu, ukwikala ku kuboko kwa kulyo ukwa Mfumu, ukubapapatila pa mulandu wa kuyebelela kwabo. Nomba nabalangisha kuli Imwe ukuti na basumina mukuicefya ne mitima yabo yonse, kabili na bayebelela imemba shabo kuli Lesa, kabili nabashininwa ukuti Yesu Mwana wakwa Lesa, kabili na ba Musumina nga Kapususha wabo abene.

⁸⁰ Nga cakuti cili ifi, imyeni amaboko yenu, bonse mwe beminine mumbali muli uyu musango. Imyeni fye. Uh-huh.

⁸¹ Eico, bambi bena Kristu pa nshita ntali. Abo bambi bali batishiwa mwi shina lyakwa Tata, nelya Mwana, nelya Mupashi wa Mushilo. Kabili na bashininwa ilelo ukuti—ukuti Amalembo nemi batishishe ya batumwa ni mwi Shina lyakwa “Shikulu Yesu Kristu.” Kabili nabesa, pa kusumina ici, kabili na bacipokelela, no kucikatilila, kabili balentontonkanya ukuti ici Cishinka pantu Amalembo yalefunde ci.

⁸² Nga cakuti aba musango uyu nabeminina mu mulongo, bushe kuti mwaimya ukuboko, imwe mwe ba batishiwe kale mwi—mwi shina lyakwa Tata, Mwana, na Mupashi wa Mushilo, kabili nomba na musumina muli Shikulu Yesu Kristu. Natotela.

⁸³ Mwe Shikulu, Kalenga wa Myulu ne sonde, Intendekelo ya Mweo wa Muyayaya, pano na pemina abaume, na banamayo,

abalumendo na bakashana, abo ndetungulula ku nshinshi iyi iye Pasaka. Mwe Lesa, ubushiku bumbi, limbi kuti ni lelo, ningile ukwiminina nabo pa Cipuna ca Bupingushi. Kabili no Mukalamba wa mulimo nga aisa mu fyakufwala Fyakwe ifikalamba ifya bufumu; nga kashimikila wa Mbila Nsuma, ningile ukwiminina pali iyi Baibele iya kupukulwa no kulondolola ifyo nasambilisha abantu. Ndetina, Shikulu, mu mwenso, mu mwenso wa bu Lesa, epali na sambilisha cimo icalubanako, kabili ifi fyonse ifyo nacita kuti fyaposwa fye. Pantu, Mwatile, “Mpaka imyulu ne sonde fikapite, takuli Ishiwi Lyandi nangu limo ilikapita.” Kabili Mwatile, “Lekeni ishiwi lya muntu onse libe ilya bufi,” ne Lyenu ilya cine.

⁸⁴ Eico, Shikulu, Ndi ngo mubomfi Wenu mu nshiku shakale, pa kubakonkomesha ukwisa batishiwa na kabili. Ukuti nkalande ifi pali bulya bushiku, ukuti, “nincita fyonse ifyo naishiba ukucita. Pakati ka kwebaulwa, na fimbi, lelo ukweshwa ukuba uwacine kuli Baibele.”

⁸⁵ Cipeleni, Shikulu, ukuti ubumi bwabo bube ubwa nonka no kupalwa, kabili bekabila icintu nangu cimo. Umupashi wa Mushilo wingesa pali umo na umo kuli abo abashilati ba Mupokelele na ino nshita. Ingaba inshita ya kututubushiwa, ukuti ili bumba bantu likabuka ku bafwa, kabili nolu lukuta luli no kupilibulwa na Maka yakwa Yesu umumi. Twingafuma mu cikulwa cino ilelo, ukulanda ati, “Bushe imitima yesu taibilime munda, ilyo Aletulandila mu nshila.” Cipeleni, Tata. Ngo mubomfi Wenu, ne fintu ifi tubomfya, efyo tuleya intanshi no kusumina Amafunde Yenu. Mwi Shina lyakwa Yesu Kristu, Umwana Wenu. Ameni.

⁸⁶ Nomba banamayo, ndetetekela, baye muli ici cipanda. Bushe cishinka? [Munyina Neville atila, “Cishinka”—Ka.] Kuno lubali uko baletyanishisha, banamayo ba mu lukuta balaikala mu ncende shabo pamo na banamayo aba, ku kuboko kwandi ukwa kulyo. Abaume *balaya lubali* uku, ku kuso. Na Doc, nga cakuti, engasenda inyali ikalamba mulya tubatishisha, ukuti onse engamonako mulimo wa lubatisho. Kabili Munyina Neville alantungulwilako inyimbo, nga cakuti afwaya. Kabili twala. . . [Munyina Neville alebika apalingile microphone. Pali tepu tapali mashiwi—Ka.]

⁸⁷ Ukuti aliile ukucila Corydon, kuli namayo uushali nangu cimo lelo icinshingwa ca mwanakashi, no bulwele bwe pwalonda. Kabili alilishishe tepu kuli wene, pa kulongana uku tulongana, namayo uyu aliposhiwa, nomba alabomba pa ng’anda, ukupyanga mabula. Ba shing’anga teti basange bulya bulwele bwe pwalonda.

⁸⁸ Inshiku shinono ishafumako, namayo aikele muno, umo naipwishe ukutila, mu lukuta ulunono, “Tatwakwete shuko lya kupela amakati ya kupepela abalwele, nomba

nalaipusha fye, ni banga abashatala babamo mu kulongana kwandi?” Abengi nabemya maboko. Umupashi ukalamba uwa Mushilo wapyangile muno muncende no kutampa ukwishiba matontonkanyo ya bantu ne fintu balingile ukucita. Kwali akamwana kanono akaikele palya ukufuma ku Georgia, no bulwele bwa nkanda, ukufuma apo kafyalilwe. Inshiku shibili ishakonkelepo, umo ali twitile, nangu inshiku inshiku ishakonkelepo, kabili atile, “Ubulwele bwa nkanda bwalipwa pali aka kamwana.”

⁸⁹ Umukashana uwaikele muno, ali mu kuya mu kutumbulwa, alikwete cimo icafimbile mu mbafu, ico bali no kumutumbula, pali Cibili yakonkelepo. Apa pali ni pa Mulungu. Aishile na umo, uwali cacolwa, Rosella Griffith. Kabili ilyo uyu namayo aishile, kabili no Mupashi wa Mushilo watampile ukumweba ishina lyakwe noko afuma, Watile, “kuti mwatontonkanya ukuti Rosella alitwebele ifi.” Elyo Umupashi wa Mushilo waile no kuleta umwana wakwe ukufuma mu cintu bwingi, no kumweba pafya mwana wakwe, no kutila, “EFYO ASOSA SHIKULU, cilya icafimbile naciya.”

⁹⁰ Kabili ulucelo pali Cibili lintu aile ku kupimwa, nangu mu kutumbulwa, elyo ba shing’anga abaishiba uyu mulimo, bane, ndesubila, baishile capamo. Batampile ukumona icafimbile, nombata tacalipo. Ba mubikile pe samba ya x-rays, no kwita ba shing’anga bambi, no kumufwika ifyakufwala fyakwe no kumweba ukuya ku ng’anda, “Tamwali nangu cimo muli wene nakalya.”

Lesu acili ni Lesu! Mwiposa icitetekelo cenu, twalilileni ukutetekela. Cisuma.

⁹¹ Bonse imwe mulempepelako ilyo tuleya mu California, mu kulongana kulebako kulya nombata. Tuli no kuyapwako, limbi pakati kanshiku, ikumi nangu ikumi na shisano, ku Angeles Temple, ukutampa pa bushiku bwalenga shitatu.

⁹² Elyo ukufuma kulya, tukaye, na bena Spanish, ubushiku bumo mu cibansa ku Los Angeles, pa bushiku bwalenga ikumi na mutanda. Ikumi na cine lubali, ikumi na cine konse konse ne kumi na pabula, tukaba ku naval bases ku San Diego.

⁹³ Kabili ukufuma kulya, tuli no kuya ku San Jose. Paba bamailoshi amakumi yatatu ukufuma ku Oakland, pantu twalifililwe ukusenda icibansa twasendele umwaka wapwile. Nabakwata ubwangalo bwa pa menshi makasa kulya. Kabili natukwata icibansa icisuma, ico muli no kwikala, ndesubila impendwa ya bantu amakana yabili. Kabili balikwata amakumi mutanda na cimo inkuta sha Mbila Nsuma shonse abakasangwako mu kulongana. Kabili tulesubila kukaba inshita iyawamisha kulya pa milungu ibili.

Lesu amupale. Kabili mumpepeleko, nombata.

⁹⁴ [Munyina Neville atila, “Ndefwaya ukuti mbilische imbila iyi inono, ukuti bamo ba munyinefwe balafuma muli ulya muputule umupaka waba pakati, inshita ya bushiku ilelo, twalapela apakwikala na bantu bambi umwanda umo.” Tapali mashiwi pa tepu. Ulukuta lwatampa ukwimba, *Ndeya ku Calo Icalaiwa*, ilyo Munyina Branham na bantu baleiteyanya ku lubatisho lwa mu menshi. Tapali mashiwi pa tepu. Ukuta-mpila pano, Munyina Branham alelanda na umo umo abalabatishiwa, lintu insalu sha ku muputule wa kubatishishamo na shisalwa pakati ka mbatisho, lelo amashiwi aya nayacilukilwa mu citabo pantu tacayangwike ukumfwikisha fimbi ifyalelandwa—Ka.]

⁹⁵ Uyu ni Muka Kennard. Kabili mwe bekashi ba mu lukuta muno, uyu Nkashi mwana wakwa Opal Weaver.

⁹⁶ Kabili imwe bonse mwalishiba Opal Weaver, ne fyacitika mu bumi bwakwe. Ali fye imisakalala yekayeka, kwi pwalonda, ba shing’anga balifililwe. Kabili ba Muka Weber abena mupalamano, aba mulupwa, bushiku bumo lintu nafumine ku Masamba, mu kulongana, alinjipwishe ukuti ningaya ku myabo no kumona Muka Weaver. Muka Weaver atile, “Munyina Branham, nshilingile ukuti umubomfi wakwa Kristu ese mu ng’anda yandi, pantu ndi mubembu.” Kabili talandilepo sana pa kundapwa kwa Bu Lesa, lelo alandile sana pa membu shakwe. Talefwaya uku kumanya Lesa umubembu. Kabili apele umweo wakwe kuli Lesa. Naisa pa cishiba ici, aletutuma no kutalantanta, na molu na maboko ayaonda, mpaka alemoneka nge misakalala, enda muli aya menshi wise ubatishiwe mwi Shina lyakwa Yesu Kristu. Naiminina palya nomba no kulosha, lintu alemona uko umwana wakwe umukashana alebatishiwa mu lubatisho lumo lwine luntu apitilemo nao.

⁹⁷ Bushe nawi, nawiminina apo, bushe tewe, Muka Weaver? Fuma pe bumba, ukuti bamone fintu ulemoneka nomba. Imyaka iingi iyafumako, imisakalala iyalefina amapaundi amakumi yane. Noyu mwana wakwe umukashana uuleya mu cishiba cimo cine, Mwi Shina lyakwa Yesu Kristu.

⁹⁸ Lesa akupale, Nkashi Kennard. Ikatilila ukuboko kwandi *ifi* fine Nkashi Kennard. Wikatilile fye ku kuboko kwandi. Ifi fine. Nomba, cili fye bwino, pilibukila *fye ifi* uku. Nomba natukontamike imitwe yesu.

⁹⁹ Mwe Shikulu Lesa, Kalenga wa Myulu ne sonde, Intendekelo ya Mweo wa muyayaya, kabili Kapela wa cabupe conse icisuma. Nge fyo uyu namayo eshile muno lucelo, ukwishiba ukuti Mwalibusha ba nyina mu finshingwa fya mfwa, nge fyo omfwilile Imwe mu lubatisho lwa mu menshi, nge fyo alaile pa busanshi bwa mfwa ukuti ali no kucita. Aisa muno lucelo, ukwishiba ukuti asanshilwe fye, kabili tashininkishe ukuti lulya lwali lubatisho lwa batumwa. Nomba aisa mu kufikilisha ukukabila kwa mutima wakwe ne funde lyakwa Lesa. Eico, Tata,

ndepepa ukuti Mwalamwisusha na Mupashi wa Mushilo. Kabili lekeni ekale inshiku ishing'i, uwa nsansa, kabili abe uwa ku Mubombela.

¹⁰⁰ Na pakuyebelela kwa mu citetekelo cobe, no kulashikwa kobe kuli Shikulwifwe, ndekubatisha, nkashi yandi we watemwikwa, mwi Shina lyakwa Shikulu Yesu Kristu. Ameni. [Munyina Branham aibisha nkashi mu menshi—Ka.]

¹⁰¹ [Munyina Branham alanda na umo uwalabatishiwa—Ka.] Nkashi Belvin, Maria, ukufuma mupepi na ku Battle Creek, Michigan, ukwisa mu kubatishiwa na kabili mwi Shina lyakwa Shikulu Yesu.

¹⁰² Abantu, umulandu twacikokwela ukutampa, nangu ica kukafisha amenshi caikala muli aya menshi pa nshita ntali, panshi ya cishiba pa cili na patalala nganshi. E mulandu wine tulebaleka fye ukwisa, ukuti babelele mu menshi. Kabili ndebepusha, baleteni fye ukuti benga twalilila ukwisa, umo pa nshita.

¹⁰³ Nomba nga kuti waikata amaboko yobe ku kuboko kwandi, Nkashi Belvin, *nge fi*, fumbata maboko yobe. Ifyo fine. Cisuma. Nomba natupepe.

¹⁰⁴ Mwe Balungamisha, Shifwe wa Mulu, Intendekelo ya Mweo wa muyayaya, Kapela wa ca bupe conse icisuma, tumeni amapalo Yenu pali uyu namayo uufumine conse kulya ku Michigan, ukukonka Umwana Wenu mu lubatisho muno lucelo, mu cishiba icishaitalalila. Mwe Shikulu, kutikeni ku mapepo ya mubomfi Wenu. Kabili ndepepa ukuti Mwisushe ubumi bwakwe na Maka Yenu, ifintu ifisuma ifya ku Muulu. Kabili, lintu ndemubatisha na mu menshi, Mwisushe ni na Mupashi wa Mushilo na maka ya ku Mibombela. Cipeleni, Lesa wa Muyayaya. Ukulingana nge fyo mwatutumine ukuya mu calo conse no kulenga abasambi mu nko shonse, ukubabatisha mwi Shina lyakwa Tata, Mwana, na Mupashi wa Mushilo, ukubasambilisha ukubaka fyonse fintu Mwalandile.

¹⁰⁵ Eico pa kuyebelela amasambi yobe, ne citetekelo cobe mu Mwana wakwa Lesa, ndekubatisha, nkashi yandi umutemwikwa, mwi Shina lyakwa Shikulu Yesu Kristu. Ameni. [Munyina Branham aibisha nkashi mu menshi—Ka.]

¹⁰⁶ [Munyina Branham alanda na umo uwalabatishiwa—Ka.] Uyu mulumendo musuma, Joseph Blade. Uyu mulumendo munono alilishapo ifilimba ku bantu amakana umwanda umo na makumi yasano. Ali no kuba kashimikila umunono. Kabili naisa mu kubatishiwa mwi Shina lyakwa Yesu Kristu, te kukonkomesha kwa ba wishu, nangu ba nyina, lelo pa mulandu wa kushininwa umwine naisa. Aleyalisha muno cungulo, lubali ku Indiana; lelo alefwaya ukulolela mpaka ici cicitwe, pantu nashininwa ukuti ici cishinka. Calilembwa mu malembo, "Umwana umunono akabatungulula." Natwinamike imitwe

yesu. (Aikata ukuboko kwakwa Munyina Branham. Eifi fine, umulumendo, apa *pene*.) Natupepe.

¹⁰⁷ Shikulu Lesa, calilembwa, “Lekeni abana bese kuli Ine.” Yosefe munono uyu. Nganatontokanya pali ili shina, ntontonkanya pa ka mwana kandi akalumendo. Ndepepa ukuti Mwingapala Yosefe umunono, isusheni ubumi bwakwe na Mupashi wa Mushilo, Shikulu. Mulengeni, mupeleni ifyo umutima wakwe ulekabila, lekeni abe kashimikila wa Mbila Nsuma. Mupeleni ubunonshi muli fyonse fintu acita. Nge fyo Mwatutuma, Shikulu, nge fyo Mwatutuma ukuya mu calo conse no kulenga abasambi, uku babatisha mwi Shina lyakwa Tata, Mwana, Mupashi wa Mushilo, no kubasambilisha ukubaka fyonse ifyo Mwatwebele.

¹⁰⁸ Kabili na mukuyebelela imembu shakwe uyu mulumendo munono, ne citetekelo cakwe mu Mwana wakwa Lesa, Ndekubatisha, munyina umunono, Yosefe, mwi Shina lyakwa Yesu Kristu. Ameni. [Munyina Branham aibisha munyina mu menshi—Ka.]

¹⁰⁹ Niwe ani shina, nkashi? [Nkashi atila, “Myers”—Ka.] Myers, Nkashi Myers. Yangu, Nkashi Downing apo, walaisa fye mu menshi. Aba bantu bafumine ku Tennessee.

¹¹⁰ Uyu ni Nkashi Myers, uufumine ku Memphis, Tennessee, mu ku kumanya Shikulu wakwe mu lubatisho muno lucelo. Ndesubila walibatishiwapo umuku umo [“E mukwai.”] kubwaice. Kabili walaisa nombamba mu kubatishiwa mwi Shina lyakwa Shikulu Yesu Kristu. Kuti wanjikata fye ukuboko, Nkashi Myers, Ndetetekela, kuti wapilibula amaboko yobe. Ndetetekela, umukashana pa kashita kapita . . . Nifi fine. Caba bwino. Natwinamike imitwe yesu.

¹¹¹ Mwe Shikulu Lesa, Mweba bushishe Yesu ku bafwa, no kutupela ubunte ukupitila mu Mupashi wa Mushilo, twiminine mu nshinshi umushaitalalila muno lucelo, ukwishiba ici, ukuti, apo fye cishinka ukuti Yesu abukile ku nshinshi, na ifwe bene tukabaka pali bulya bushiku. Ubushiku bumo, nga ca kuti Yesu akokola, tukaya ku—ku nshinshi ya matipa, ulukungu lukaposwa pali ifwe. Lelo takuli inshinshi iingatwikata. Yesu alilaya, “Onse uwatetekela no kubatishiwa, akapusuka.” Uyu mukashana aisa ilelo, no mutima onse uwalashikwa, ukutetekela ukuti Mwala mucitila ici. Eico, Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, tumeni amapalo Yenu pali ena, ilyo ndefikilisha umulimo untu Mwatupele ukucita.

¹¹² Pa kuyebelela kobe ukwa mu citetekelo mu Mwana wakwa Lesa, ndekubatisha, nkashi yandi uwatemwikwa, mwi Shina lyakwa Yesu Kristu. Ameni. [Munyina Branham aibisha nkashi mu menshi—Ka.] Lesa akupale, nkashi.

113 [Munyina Branham alelanda na umo uwalabatishiwa—Ka.] Uyu ni nkashi Downing, nao wine afumine ku Memphis, Tennessee. Lesa aba umusuma kuli ulu lupwa; ifyo aba—aba kuli nyina, uwalwele pa nshita ntali. Uyu ni umo pali ba cibusa ba mukashi wandi. Kabili aisa ilelo, te pa mulandu wa ku mukonkomesha, aisa pa mulandu wakushininwa, ukuti alefwaya ukubatishiwa na kabili mwi Shina lyakwa Yesu Kristu. Lesa, paleni uyu namayo.

114 Ndefwaya ukulanda ici. Kuti natemwa ukupela umuntu akaliluba akanono nomba, ukucila ifingi ilyo baya. Nimona uyu namayo pa myaka iingi, ukufuma ilyo naishile muli uyu mulimo. Kabili uyu namayo, ukwishiba ifyacitika mu bumi bwakwe, ifyo ali ne fyo acita; alikwete umutima umwaisula amafya, lelo ena aba icilangililo ca bwina Kristu. Ndi uwansansa kuti nalanda ifi muno lucelo. Kabili ali uwapulamo, kuli ine, ngo mwina Kristu uwalashikwa. Ndi uwa nsansa kuti na mulandilako ici, lintu nshila mubatisha mwi Shina lyakwa Shikulu wakwe.

115 Njikata umusango onse untu ulefwaya, Nkashi Downing. Cilinganya fye bwino. Iminwe yobe nge *fi*, Ndesubila calalenga ukuti ufume bwino.

116 Mwe Lesa wa Maka yonse, Kalenga wa Myulu ne sonde, kabili Kapela wa ca bupe conse cisuma, kabili Intendekelo ya Mweo wa muyayaya, Mwalitutuma ukuya mu calo conse no kulenga aba nko shonse ukuba abasambi. Ici, twalicita, mwe Shikulu, mu mucinshi. Kabili ndepepa ukuti Mupokelele uyu namayo, pa kushininwa kwa mutima wakwe; pa numa ya kuba inshita imo mwi Shina lyakwa Tata, Mwana, na Mupashi wa Mushilo. Te pa mulandu wakuti ninsosa ici; lelo ni pa mulandu wakuti na shininwa ukuti musango Wenu uwa batumwa kabili inshila Yenu iya lubatisho iya ntendekelo, nge fyo Ulukuta lwa ntanshi lwa batishe. Aisa nge fyo—nge fyo uwa kale, Paulo alandile. Kabili, mwe Lesa, Nde—ndepepa ukuti Mwala mupokelela. Kabili ninjishiba Mwalacita. Kabili lengeni ubumi bwakwe bube ubwa nsansa nomba. Mupeleni ifyo umutima wakwe ulekabila.

117 Kabili pa mulandu wa kuyebelela kwa mu citetekelo muli Yesu Kristu, na pa mulandu wa kulashikwa kuli Ena, Ndekubatisha, nkashi yandi uwatemwikwa, mwi Shina lyakwa Shikululwifwe Yesu Kristu. Amen. [Munyina Branham aibisha nkashi mu menshi—Ka.] Amen. Lesa alumbanishiwe!

118 [Munyina Branham alanda na umo uwalabatishiwa—Ka.] Uyu ni Henry Blade, umulumendo uwaisa mu kubatishiwa mwi Shina lyakwa Shikulu Yesu Kristu. Bushe uli munyina wakwa uyu umunono uwa ci batishiwa nomba line? Ulalisha ifilimba, na iwe? Umo pe bumba lilisha ifilimba, abalisha inyimbo, baletwa ukuli konse. Umo acilanjeba pa kashita kapita, ukuti, balalisha ku cintu bwingi ukuli konse. Kabili naisa pa mulandu

wa kushininwa, mu kubatishiwa mwi Shina lyakwa Shikulu Wakwe uwatutubuka. Kuti waisa fye kuno. Munyina Blade. Bika amaboko yonse *ngefi* ukufumbata ukuboko kwandi. E ifi fine. Natupepe.

¹¹⁹ Mwe Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa fya bupe fyonse ifisuma, tumeni amapalo Yenu pali uyu mulumendo untu nala batisha mwi Shina Iya Mwana Wenu. Cipeleni, Shikulu.

¹²⁰ Pa mulandu wa kuyebelela imembu shobe, ne citetekelo cobe mu Mwana wakwa Lesa, ndekubatisha, munyina uwatemwikwa, mwi Shina lyakwa Shikulu Yesu Kristu. Amen. [Munyina Branham aibisha munyina mu menshi—Ka.] Cisuma, ulya mulumendo umunono, mupaleni!

¹²¹ Niwe ani shina? [Munyina atila, “Myers”—Ka.] Nani? (“Myers.”) Myers. Uyu ni Munyina Myers umunono. Ukwete imyaka inga? (“Ikumi limo”) Ikumi limo.

Umo kuti atila, “Cinshi ulebatishisha uyu mulumendo umunono?”

¹²² Yesu atile, “Lekeni abana banono bese kuli Ine, mwibakanya, pantu Ubufumu bwa kwa Lesa bwapala aba musango uyu.” Lekeni bese! Uyu mulumendo umunono alefwaya ukubatishiwa. Ndemona baciya panse mu kumusendela ifyakufwala, nangu ifintu fimbi, ukuti abatishiwe. Nashininwa. Natupepe.

¹²³ Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa ca bupe conse icisuma, tumeni Amapalo Yenu pali uyu mwaice uwaisa kuli Imwe muno lucelo, muli ino nshinshi iishaitalalila. Lintu ndemubatisha na menshi, mwisusheni no Mupashi wa Mushilo.

¹²⁴ Pa kuyebelela imembu shakwe, ne citetekelo cakwe mu Mwana wakwa Lesa, ndekubatisha, munyina umunono, mwi Shina lyakwa Shikulu Yesu Kristu. Amen. [Munyina Branham aibisha munyina mu menshi—Ka.] Paleni umutima wakwe uunono!

¹²⁵ Cisuma, Nkashi Ungren. Uyu mukashana pano, aba icikombe ca luse lwakwa Lesa. Uyu ni. . . Muka Ungren, nyina wa mukashana Downing no mukashana uwaciba pa ntanshi yakwe, uwa cibatishiwa. Bonse bafuma ku Memphis, Tennessee. Uyu ni cibusa wesu pa myaka ne myaka. Kabili afuma mu lukuta lwa trinity ku Memphis, Tennessee. Teti Njebe Nkashi Ungren nangu umbi ukuti belaya kuli lulya lukuta. Mukufwaya kobe, kuti waya ku lukuta lobe. Ici cili fye bwino. Lelo, talecita ici pantu alikwata cimo ku lukuta lwakwe, alecita ici pantu nashininwa ne Mbila ukuti ulu lubatisho lwa batumwa. Lesa akupale, Nkashi Ungren. Alelwala, ukupita munshita ya bumi, lelo tacamucitile icisuma.

¹²⁶ Kabili Nkashi Weaver, nge fyo wiminine pano, kabili kambone ukuti ukuti. . . Kabili mwe bengi muno namwishiba ici, lintu mwabatishiwe umuku wa cibili mwi Shina lyakwa Yesu Kristu. Bambi mwe bali uko ne pwalonda kabili tamwapolele; lintu mwabatishiwe na kabili mwi Shina lyakwa Yesu, ipwalonda lyalifumine pali imwe. Muka Weaver e umo pali aba. Kabili umukashana uwikala kulya ukuciluka umusebo nao ni umo pali aba, calicitike pa mulandu wa cilya.

¹²⁷ Kabili ndetetekela Lesa ukuti iyi empela ya kulwala kobe, nkashi, pantu naumfwila Amafunde yakwa Lesa.

¹²⁸ Nomba nga kuti wabika amaboko yobe ukufumbata ukuboko kwandi, mu musango uuli onse untu ulefwaya ukwikatilamo. Natupepe. Cisuma.

¹²⁹ Shilulu Lesa, Kalenga wa Myulu ne sonde, umubomfi Wenu naiminina pano, kabili alilwala pa nshita ntali, lelo, mwe Shikulu, naiminina muli ici cishiba ilelo, ukuti abatishiwe mwi Shina lyakwa Yesu Kristu. Shikulu, Nalitemwa aba bantu, no kubapepela lyonse lyonse, ukuti bengamona ulu Lubuto ulukalamba. Pantu, Nintetekela, Shilulu, ukuti ici, no mutima wandi onse, e nshila intu Mwatusontelele ukuyamo. Ndepepa ukuti Mwalaundapa Nkashi Ungren nomba. Ubulwele bonse bwingashala muli ici cishiba. Engema no mubili upya uwaundapwa, kabili na Maka ya kubuka kwakwa Kristu.

¹³⁰ Pa mulandu wa bunte bwakwe no kuyebelela kwakwe, ne citetekelo cakwe mu Cebo cakwa Lesa, ndekubatisha, nkashi yandi uwatemwikwa, mwi Shina lyakwa Shikulu Yesu Kristu. Amen. [Munyina Branham aibisha nkashi mu menshi—Ka.]

¹³¹ [Munyina Branham alanda na umo uwalabatishiwa—Ka.] Uyu ni Munyina Bert Maine, uwa pa mulabasa, kabelenga we lyashi, uubelenga ilyashi pa mulabasa, uushininwe ukuti ulubatisho mwi Shina lyakwa Yesu Kristu luli fye bwino. Bushe walibatishiwapo, munyina? Ali batishiwapo, mwi shina lyakwa “Tata, Mwana, na Muapshi wa Mushilo.” Lelo nashininwa pa mulandu wa kubelenge Cebo, ukuti ici eco alingile ukucita. Umwaume uwaba nga ena no mulimo wakwe, aisa fye ku menshi, ukufwaya ukuti Lesa amupale no kumupela ico Amukwatila mu bumi. Lesa e ngapala uyu mubomfi Wakwe uwa cine.

¹³² Enda fye kuno kwine, Munyina Bert, bika amaboko yobe yabili fumbata ukuboko kwandi, uku apa pene. Ifi fine. Natupepe.

¹³³ Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa ca bupe conse icisuma, tumeni amapalo Yenu pali uyu munyina. Kabili ilyo aleisa pano nge nte ya luse Lwenu, kabelenga wa Cebo Cenu, ukushininwa mu mutima wakwe ukuti ici eco alingile ukucita, pantu mulimo wa Lukuta Lwenu ulwa mushilo. Cena ca ntendekelo. Kabili, Shikulu, tulefwaya ukukonka

Amafunde nabo abendela pamo Naimwe, pantu icine kukabila kwesu ukwenda fintu baendele, ukwenda inshila yaendele abatumwa. Limbi ukulamatwa, limbi kukalipwa kwa mutima, limbi bulanda, tatwishibe fintu cili, lelo, Shikulu, apo fye Muletutungulula, natwishiba ukuti cili no kuba fye bwino. Paleni munyinefwe, isusheni ubumi bwakwe no Mupashi wa Mushilo, kabili ailashike ku mulimo wakwa Kristu.

¹³⁴ Eico, pa mulandu wa kulande cisumino cobe, no kushininwa pali ici cintu uli no kucita nomba, munyine uwatemwikwa, ndekubatisha mwi Shina lyakwa Yesu Kristu. Ameni. [Munyina Branham aibisha munyina mu menshi—Ka.]

¹³⁵ [Munyina Branham alanda na umo uwalabatishiwa—Ka.] Uyu ni Nkashi Skaggs. Bushe walibatishiwapo, Nkashi Skaggs? Alibatishiwapo, muli “Tata, Mwana, Mupashi wa Mushilo.” Aisa muno lucelo, uyu mukashana, ukupelo bumi bwakwe mu kulashikwa kuli Shikulu Yesu, uku Mukonka mu lubatisho lwa batumwa. Shikulu akupale, Nkashi Skaggs. Isa fye apa mupepi panono, bika amaboko yobe mu musango ulefwailamo ukunjikata. Natwinamike mitwe yesu.

¹³⁶ Mwe Lesa wa maka yonse, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa ca bupe conse icisuma, tumeni amapalo Yenu pali uyu mubomfi Wenu umwaice. Ndepepa ukuti Mwisushe ubumi bwakwe ne nkumbu na mapalo yakwa Lesa, ukulashika umweo wakwe kuli Imwe, Shilulu, kabili isusheni no Mupashi Wenu ne citemwiko.

¹³⁷ Pa mulandu wakulanda palwa cisumino cobe, nkashi umutemwikwa, ndekubatisha mwi Shina lyakwa Shikulu Yesu Kristu. Ameni. [Munyina Branham aibisha nkashi mu menshi—Ka.]

¹³⁸ [Munyina Branham alanda na umo uwalabatishiwa—Ka.] Uyu ni Munyina Henry B. Johnson. Aishile kuno pe Pasaka lyapitile ku kubatishiwa, kabili taakwete fyakufwala, kabili nalolela umwaka ukwisa batishiwa mwi Shina lyakwa Yesu Kristu. Lesa paleni uyu mubomfi wakwa Kristu uwacenjela! Isa fye kuno, Munyina Johnson. Ikata amaboko yobe kuyandi apa, mu musango onse untu uletontokanya wingabikilamo bwino. Nifi fine. Nifi fine. Natupepe.

¹³⁹ Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, Kapela wa ca bupe conse icisuma, tumeni amapalo Yenu pali uyu mutima uulelelela. Yangu, nga Mwamona alefuma muli aya menshi, lekeni Mupashi wa Mushilo uwa shundile pa menshi mu kubalilapo, Winga shunda pali ena. Lashikeni umweo wakwe, Mwe Lesa, kuli Imwe, ku mulimo.

¹⁴⁰ Pa kuyebelela imembu shobe, ne citetekelo cobe muli Yesu Kristu, ndekubatisha, munyina umutemwikwa, mwi Shina

lyakwa Shikulu Yesu Kristu. [Munyina Branham aibisha munyina mu menshi—Ka.] Shikulu Alumbanishiwe!

141 [Munyina Branham alanda na umo uwalabatishiwa—Ka.] Uyu ni umbi umukashana umo uwa... Umwana mwanakashi wakwa Nkashi Downing, umwaice Jo Ann Downing. Bushe cishinka, nkashi? [Nkashi atila, “E mukwai.”] Uli ne myaka inga nomba? Kwati... [“ikumi limo na ine.”] Ikumi limo na ine. Munankwe wa mwana wandi umwanakashi umunono, Rebeka, uwiminine pano ukumona ukuti alebatishiwa mwi Shina lyakwa Shikulu Yesu. Tuli aba nsansa sana ukumona uko Jo Ann umunono, lintu ashininwe, aba baice, lintu cino calo caisulamo ulubembu no bubi, ukumona basala ukuba na Yesu Kristu. Lesa apale uyu mukashana umunono. (Ilyo ucili naunjikata.) Natupepe.

142 Mwe Lesa wa maka yonse, Kalenga wa Myulu ne sonde, kabili Intendekelo ya Mweo wa muyayaya, tumeni amapalo Yenu pali uyu mukashana. Lintu ndemubatisha na menshi, ndepepa ukuti Mu mwisushe na Mupashi wa Mushilo. Cipeleni ukuti ubumi bwakwe bwingaba i-ipalo kuli Imwe, Shikulu. Cipeleni. Kabili landeni kuli ena, no kwikala muli ena no kubombela muli ena, Shikulu, ukupitila mu Maka yakwa Lesa.

143 Pa mulandu wa kuyebelela kobe ku Mwana wakwa Lesa, ndekubatisha, nkashi yandi umutemwikwa, mwi Shina lyakwa Shikulu Yesu Kristu. Ameni. [Munyina Branham aibisha nkashi mu menshi—Ka.]

144 [Munyina Branham alanda na umo uwalabatishiwa—Ka.] Sharon Myers, umukashana umbi uwaisa nomba, ku kulashika umweo wakwe kuli Kristu. Bushe walibatishiwapo, Sharon? Iyo, uno e muku wakubalilapo ukubatishiwa. Shikulu engapala uyu mukashana umunono, no kwisusha umweo wakwe no busuma bwakwa Lesa no luse.

145 Isa fye kuno, Nkashi Sharon. Kabili bika amaboko yobe yonse nge fi, we mutemwikwa, ndetetekela, mwisamba nge *fi* cingaba bwino. Mu musango onse untu wingekatilamo nge fyo nomba, nge fi, *ifi* pano. Natupepe.

146 Mwe Shikulu Lesa, Kalenga wa Myulu ne sonde, Intendekelo ya Mweo wa muyayaya, kabili Kapela wa ca bupe conse cisuma, tumeni inkumbu Shenu pali nkashi yesu pano. Kabili na ekale no kuba icilangililo ca-ca bwina Kristu bwine-bwine, ku bena mupalamano kuntu afuma. Cipeleni, mwe Tata. Kabili nge fyo Mwatutuma “ukuya mu calo conse no kusambilisha inko shonse, ukubabatisha mwi Shina lyakwa Tata, Mwana, Mupashi wa Mushilo,” ukubasambilisha ukubaka fyonse ifyo Mwatwebele. Cipeleni, Shikulu, ukuti uyu mukashana umunono enga pokelela amapalo yantu Mwalaya.

147 Pa kuyebelela kobe ukwa mu citetekelo, kabili-kabili pa kulashikwa kobe ku Mwana wakwa Lesa, ndekubatisha, nkashi

yandi umutemwikwa, mwi Shina lyakwa Yesu Kristu. Ameni. [Munyina Branham aibisha nkashi mu menshi—Ka.]

¹⁴⁸ [Munyina Branham alanda na umo uwalabatishiwa—Ka.] Munyina Summer. Ufumine kwi, Munyina Summer? [Munyina atila, “Georgia.”] Ukufuma ku Georgia, aisa muno lucelo. Bushe wali batishiwapo, Munyina summer? Ali batishiwapo, “Tata, Mwana, Mupashi wa Mushilo.” Ukushininwa ukuti ici e Cishinka, aisa luno lucelo ukufuma konse kulya ku Georgia, mu kubatishiwa na kabili mwi Shina lyakwa Yesu Kristu, luno lucelo lwe Pasaka, ukulumbula icitetekelo cakwe mu Mwana wakwa Lesa. Selea kuno, Munyina Summer, kabili fumbata amaboko yobe ku kuboko kwandi. Natupepe.

¹⁴⁹ Mwe Shikulu Lesa, ilyo ndemubatisha na menshi, ndepepa ukuti Mumwisushe no Mupashi wa Mushilo kabili no Mulilo. Uyu mulumendo umunono, ubumi ubwalashikwa, Shikulu, mutumeni mu mabala ya kushimikila kumo, mukubomba umulimo Wenu.

¹⁵⁰ Pa kuyebelela kwa mu citetekelo cakwe mu Mwana wakwa Lesa, ndekubatisha, munyinane umutemwikwa, mwi Shina lyakwa Shikulu Yesu Kristu. Ameni. [Munyina Branham aibisha munyina mu menshi—Ka.] Lesa akupale, munyina we washipa.

¹⁵¹ Niwe Nkashi . . . [Nkashi atila, “Summer”—Ka.] Bushe uyu mulume obe? [“E mukwai.”] Cisuma, ifyo cawama! Ndetetekela ukuti Lesa ali no kupala. Uyu ni Nkashi Summer, mwatesha. Ulya mulume wakwe uwacibatishiwa pa kashita akapita. Tuleleka abantu ukwiminina pali ba miniti banono, pa kuti babeleshe amenshi. Cisuma, Nkashi Summer, fumbata fye ukuboko kwandi. Ndetetekela nga wabika uku nge *fi*, Nkashi Summer, calaba fye bwino. Natupepe.

¹⁵² Mwe Shikulu Lesa, lintu Nkashi Summer aisa nomba uku-ukukonka Shikulwifwe kabili Kapususha, mu lubatisho. Ukukonkana no mulume wakwe, ifyo calolamo! Nshaishibe ici. Lelo, ukulolela mpaka ilya nshita, ici cilingile ukuba ubufwayo Bwenu ubwasuminishiwa, Shikulu, kabili inshila Yenu iya kucitilamo ifintu, ukuti e ngakonka umulume wakwe, pantu, e cilangililo cakwe. Kabili ndepepa ukuti Mu mupale no kulashika umweo wakwe. Kabili bengekala inshiku ishing, capamo mu bumi bwa nsansa, ukukusha ba mwane no ku bombela Imwe. Lintu aisa nomba mu kubatishiwa, ndepepa ukuti Mu mupele ifyo umutima wakwe ulekabila.

¹⁵³ Pa kuyebelela kwa mu cisumino cobe Mu Mwana wakwa Lesa, ndekubatisha, nkashi yandi umutemwikwa, mwi Shina lyakwa Shikulwifwe Yesu Kristu. Ameni. [Munyina Branham aibisha nkashi mu menshi—Ka.]

¹⁵⁴ [Munyina Branham alanda na umo uwalabatishiwa—Ka.] Uyu mutemwishi wa mukashi wandi, Munyina Fred Sothmann afumine ku Hughton, Saskatchewan, Canada. Nkashi

Sothmann, muntu musuma nganshi, namayo uwalashikwa, na cifyashi uwa cine, umukashi uwa cishinka kabili umutemwikwa wa munandi, Fred. Ndepepa ukuti Lesa apale Nkashi Sothmann, no kumupela ica bupe conse cintu alekabila.

¹⁵⁵ Kuti wabika ukuboko kobe apa pene. Ndetetekela ifi fine kuti cawamisha, Nkashi Sothmann, ikata nge *fi*. Elyo uku kubiye mwisamba, nge *fi*. Natupepe.

¹⁵⁶ Mwe Shikulu Lesa, Kalenga wa Myulu ne sonde, ndi fye uwashininkisha ukuti Namwiminina pano pali ino ncende muno lucelo, ukulolekesha pali ici, pantu tapali umuntu uwingacita icili conse mwi Shina Lyenu ukwabula Imwe ukwishiba pali cena. Mwamona icitetekelo cakwa uyu namayo no kuipela kwakwe. Ndepepa ukuti Mu mupale pamo na Munyina Fred, capamo, ukuti bengekala imyaka iingi, ubumi ubwa nsansa, ukubombela Imwe. Cipeleni, Shikulu. Kabili nomba ilyo aleisa no mutima onse uwaipela, no kulashikwa, mukubatishiwa ukulingana ne nshila abatumwa ba babatishiwemo, mu nshila ba batishe.

¹⁵⁷ Kabili, pa kuyebelela kwakwe ukwa kutetekela mu Mwana wakwa Lesa, ndekubatisha, nkashi umutemwikwa, mwi Shina lyakwa Shikulu Yesu Kristu. Ameni. [Munyina Branham aibisha nkashi mu menshi—Ka.]

¹⁵⁸ [Munyina Branham alanda na umo uwala batishiwa—Ka.] Nkashi Doris Hudgins. Ufumine kwisa, Nkashi Hudgins? [Nkashi atila, “New Albany.”] New Albany. Aisa muno lucelo mu kubatishiwa mwi Shina lyakwa Shikulu wakwe. Shikulu Lesa uwa Mumulu amupale no ku mulenga ukuba ipalo mu New Albany, uko alabwelela.

¹⁵⁹ Bika, bika ukuboko *ifi* mwisamba, panshi. Cisuma. Sungeni umwaice apo pene pa kashita akanono, mpaka imubatishe. Na kutalala sana ku mukashana. Bushe uyu ni nkashi yobe umwaice? [Nkashi atila, “E mukwai.”—Ka.] Yangu, cawama nganshi. Pa kashita kanono, twala musunga. Natupepe, mwalacita.

¹⁶⁰ Mwe Lesa wa maka yonse, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa fya bupe fyonse ifisuma ifya ku mubili na ku mupashi, peleni uyu namayo umutende, amaka, insansa, na mapalo yonse ku mupashi ayo Mwa musungila. Lesa talefwaya abulwepo cimo. Kabili ndepepa ukuti Mwalamupela, Shikulu, kuli ena, ilyo aleilashika umwine, mu kumukonka Imwe muli ino nshinshi iyatalala muno lucelo. Mwe Lesa, cipeleni.

¹⁶¹ Na pa kuyebelela kobe ukwa mu citetekelo, ndekubatisha, nkashi umutemwikwa, mwi Shina lyakwa Shikulu Yesu Kristu. Ameni. [Munyina Branham aibisha nkashi mu menshi—Ka.] Lesa Alumbanishiwe!

¹⁶² [Munyina Branham alanda na umo uwalabatishiwa—Ka.] Umwaice Mary Alice Blade. Ukwete imyaka inga, wemutemwikwa? [Nkashi atila, “Ikumi na umo.”] Imyaka ikumi na umo. Lesa engapala uyu mwaice, ukumupela ubufuma cumi no kukabila, ukukabila kwa mu mutima wakwe, epepo lyandi. Isa kuno. Mary Ellen . . . [“Alice.”] Mary Alice. Cisuma, mukwai. Natupepe.

¹⁶³ Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa ca bupe conse icisuma, tumeni amapalo Yenu pali uyu mwaice pano, panshita ya kupilibuka mu bumi. Kuti twa, enga twalilila mu musebo uutwala ku Mweo. Cipeleni. Fintu e shile muno lucelo, mu kuyebelela imembu shakwe, kabili no kulanda ukuti nakwata icitetekelo muli Yesu Kristu Uwa fwile ku kumupususha kuli shilya membu, aingila mu cishiba icisha italalila, mu ku batishiwa mwi Shina Iya Mupusushi wakwe. Cipeleni, Shikulu, ukuti Umupashi wa Mushilo ushunde pa menshi lintu alafuma pano, no kwingila mu mutima wakwe. kabili ukwabula ukumusha, ukufuma nombamba mpaka umuyayaya. Cipeleni, Shikulu.

¹⁶⁴ Pa kuyebelela imembu shobe, ne citetekelo cobe mu Mwana wakwa Lesa, ndekubatisha, nkashi umutemwikwa, mwi Shina lwakwa Shikulu Yesu Kristu. Ameni. [Munyina Branham aibisha nkashi mu menshi—Ka.]

¹⁶⁵ [Munyina Branham alanda na umo uwalabatishiwa—Ka.] Uyu mwaice Darlene Wilcoxson, afumine ku Kentucky. Aisa muno lucelo, mu kuyebelela kwa mu citetekelo cakwe mu Mwana wakwa Lesa, mu kubatishiwa mwi Shina Iyakwa Shikulwifwe kabili Kapususha, Yesu Kristu. Lesa e ngapala ici. Nalitemwa ukumona aba abaice ukwingila, pantu, nga kukaba ubwa mailo, aba e bakaba bababomfi ba mailo. Kabili, cisuma, umukashana wa caice umusuma, pa myaka iyo Satana e ngasenda ubumi bwakwe ubunono no kumulenga i—insoni. Aisalilo musebo uwayana. Wikalililemo, Darlene, mpaka Yesu akulenge umuntungwa. Bika fye ukuboko kumo nge *fi*. Kabili, ndetetekela, Darlene, nge *fi*, we mutemwikwa, kabili no kubiye nge *fi*. Cisuma, Natupepe.

¹⁶⁶ Lesa wa luse, Mwe balengele Imyulu ne sonde, no kupela fye ifintu fyonse ukupitila muli Yesu Kristu, twa Mutasha muno lucelo pe shuko twakwata ilya kutungulula abaice kuli Imwe. Mwe Lesa wa Luse, isusheni ubumi bwakwe ubunono. Kabili Kasebanya e mwikatako! Kabili e ngaba umubomfi Wenu inshiku shonse isha mweo wakwe. Cipeleni, Shikulu. Nge fyo acitampa muno lucelo, ukwiminina muli ino nshinshi ishitalalila, ukuya panshi pano, ukutetekela ukuti Yesu Kristu afwilile imembu shakwe, kabili aleyebelela palwalala pali ici nombamba. Mwilembafye ishina Iyakwa pepepala Iya lubatisho

lyeka, lelo libe na mwi Buku lya Mweo. Akese pali bulya bushiku, alebengeshima nga golide. Cipeleni.

167 Pa kuyebelela imembu shobe, ne citetekelo cobe mu Mwana wakwa Lesa, ndekubatisha, wemutemwikwa nkashi, mwi Shina lyakwa Yesu Kristu. Amen. [Munyina Branham aibisha nkashi mu menshi—Ka.]

168 Cisuma, Niwe nani shina? [Nkashi atila, “Emily Blade”—Ka.] Emily . . . (“Blade.”) Blade. Ifyo uyu mukashana umwaice awama, umwaice Emily Blade. We citetekelo we . . . (Umo atila, “Blade.”) Blade. Yangu, uli umo uwa . . . Ni nkashi yobe ulya acibatishiwa nomba line, cibusa umunono.

169 Cinshi, umo alinjebele inshita imo, atile, “Munyina Branham, cinshi ubatishisha abana abanono?”

170 Yesu atile “Lekeni abana abanono bese kuli Ine.” E mukuti, *lekeni* bena bese.

Atile, “Cisuma, teshibe ifyo alecita.”

171 Bushe teti eshibe ukuti nacita icilubo, tekuti? Bushe muletontokanya ulya mwaice tekuti eshibe ilyo alufyanya? Nga ca kuti mukalamba uwishiba lintu acita icilubo, mukalamba uwingeshiba lintu acita icilungeme. Inga nga cakuti cimo cali mucitikile, kabili nalimukanya, lyena ulya mulopa kuti waba pa ndupi shandi pa Bushiku bwa Bupingushi. Ee, mukwai. Te mulandu wa myaka apo bapelele nga-nga balefwaya ukwisa, lekeni bese.

172 Walimutemwa Yesu? Wakula Mubombela? Nawishiba ifyo icishiba cili muno lucelo? Emo Afwilile, ashikilwe, mukati ka iyi nshinshi italele iya cine; lelo Alibukile na kabili, Lesa ali Mwimisho, Bushiku bumo, we mutemwikwa, ukesa, na iwe wine. Temwa Yesu, no ku Mubombela inshiku shonse isha mweo obe. Nomba natupepe.

173 Shikulu, calilembwa, “Lekeni abana abanono bese kuli Ine, mwibalesha, pantu Ubufumu bwa mu Mulu bwaba nga ba musango uyu.” Ndepepa ukuti mupale uyu mwaice. Lintu ndemubatisha na menshi, na Imwe mu mubatishe no Mupashi, Shikulu, Naisa, natetekela, naisa mukutemwa kwakwe. Kabili ndemubatisha ukulingana ne Cebo Cenu.

174 Pa kuyebelela imembu shakwe, ne citetekelo cobe mu Mwana wakwa Lesa, ndekubatisha, nkashi umutemwikwa, mwi Shina lyakwa Shikulu Yesu Kristu. Amen. [Munyina Branham aibisha nkashi mu menshi—Ka.]

175 Uleumfwa shani? Uleumfwa shani, we mutemwikwa, bwino fye? Niwe nani ishina? [Nkashi atila, “Emily Robison.”—Ka.] Dobson? [“Robison,”] Robison. Uyu mwaice Nkashi Robison uwaisa mu kwibishiwa mwi Shina lya Mupusushi wakwe, Shikulu Yesu. Nomba natukontamike imitwe yesu ilyo tulepepa. Bike iminwe yobe apa, wemutemwikwa.

176 Mwe Shikulu Lesa, Kalenga wa Myulu ne sonde, kabili Intendekelo ya Mweo wa muyayaya, kabili Kapela wa ca bupe conse icisuma, tumeni amapalo Yenu pali uyu mukashana umunono. Nge fyo aisa muno lucelo ukuyebelela imembu shakwe, no kutetekela mu Mwana wakwa Lesa, peleni, Shikulu, ukuti engesushiwa na Mupashi wa Mushilo. Kabili engasenda inshila iyalungama, no kutwalililamo, mpaka abe umuntungwa kuli ubu ubumi. Cipeleni, Shikulu. Mupeni amapalo aya mu bumi bwakwe.

177 Nomba, pa kuyebelela imembu shobe, ne citetekelo cobe mu Mwana wakwa Lesa, ndekubatisha, nkashi yandi umutemwikwa, mwi Shina lyakwa Yesu Kristu. Amen. [Munyina Branham aibisha nkashi mu menshi—Ka.] Amen. Amen. Shikulu Alumbanishiwe!

[Munyina Branham alanda naumo uwalabatishiwa—Ka.]

178 Umukashana umunono uwaciminina pano ukuti abatishiwe nomba line, acilafwaya ukubatishiwa, lelo acumfwa umwenso amenshi ya cimutalalila sana. Kabili eico banyina bacitila. . . Cisuma, ba cinjipusha fintu na citontonkanya. Nacitila, “Limbi nga aumfwa umwenso, nshilefwaya ukumumfwiha umwenso.” Mwamona? Kabili aciba umunono sana, limbi. Lelo aletila alefwaya ukubatishiwa, eico acitontonkanya ukuti engalolela mpaka lintu tukalabatisha limbi, nalimo amenshi yakakaba panono. Eico kanshi cawama nganshi, na nyina. Kabili tulepepa ukuti Lesa. . .

Natupepeleko umukashana umunono.

179 Shikulu Yesu, twa Mutasha pali kalya akantu akanono. Kabili ci. . . Cilingile ukuba icakwebaula abakalamba, ukumona ukuti, ilyo kalya akamutima akanono kacili akanaka kabili akabwaice, alefwaya ukwisa. Akacepesha, Shikulu, Mulelanga ukuti mubombela umutima lintuwaba uwafuka no kuicefya. Lekenibibe icilangililo, Shikulu, ukuti Mwingabombela ababantu. Kabili ndepepa ukuti Mwakulaba no mwana umunono, no ku mwafwilisha. Shi enga kulilako, no kukosa no kukula, mpaka apo enga batishiwa mwi Shina lya Mwana Wenu. Cipeleni, Tata.

180 Kabili nakuli aba, Tata mwe Lesa, ababatishiwa, lintu nshila fuma muno mu menshi. Kabili Umu—Umupashi Wenu waciba muno; natumona abakashana abanono baima, nabalumendo abanono aba, na maboko yabo mu mulu, balecindika Imwe. Tuli abakutasha nganshi pali ici, pa kwishiba ukuti Umupashi wa Mushilo uli mupepi. Paleni, Shikulu, Paleni abacilalolela, ba shifwe na ba nyinefwe, abatemwikwa, abalume, abana abanakashi, ba-ba nyinefwe, na bambipo. Ndepepa ukuti Mwingapala bonse.

181 Kabili nomba, Tata, ndepepa ukuti Mutupele ukutusha muno kasuba. Kabili mungafwilishe lintu ndeya muli ulya

mulongo wa kulingulula muno kasuba no bushiku, ukuti Umupashi wa Mushilo wala . . .Panuma yakucita ifi fintu, cingaba ukucimfya ukukalamba kuntu tushabala atukwatapo mu Ng'anda ya mapepo, muno bushiku. Kwingaba amaka ayashingasoswa, muno Ng'anda ya mapepo, ukuposha abalwele bonse na bacululuka. Cipeleni, Shikulu.

¹⁸² Twapepa no kuilashika fwebene. Kabili naiminina muli iyi, iyi nshinshi ya menshi muno lucelo, naitula na kabili kuli Imwe, Shikulu. Mwe Lesa, nga cakuti muli cimo muli ine ico Mwingabomfya, cibuleni. Munyina Neville, naifwe bonse capamo, nga ba kashimikila, nangula ba dikoni, nga ababombela pamo mu Mbila Nsuma, tuleilashika fwebene kuli Imwe, Mwe Lesa. Tubomfyeni, Shikulu, Tupeleni ukututubuka kupya mu mitima yesu, mukwishiba. Tutumeni konse, aba subwa na Mupashi wa Mushilo, ukuti twingabomba umulimo wakwa Lesa uwa mweo. Twalombela ici mwi Shina lyakwa Yesu. Ameni.

Nashila Munyina Neville umulimo.



ULUBATISHO LWA MU MENSHI BEM59-0329M
(Water Baptism)

Iyi Mbila na Munyina William Marrion Branham yaletelwe intendekele mu Cingeleshi pa Mulungu ulucelo, Marchi 29, 1959, pa Branham Tabernacle, mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©1993 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org